

## एकटा

कुशल आहे आज मी  
नाही कुणाची काळजी मज  
मस्त माझ्या धुंदी मी ॥४॥

नाही कुणाचे बंध मजला  
नाही स्वतःचेही मला  
कंठितो जो दिवस आला  
सुख-दुःख ना त्याचे मला  
तोल गेला माझा कधी जर  
सांवरी माझाच मी ॥९॥

प्रेम केले एकमार्गी  
गवसले नाही कुणी  
वाट सारी धुंडिली मी  
भेटले नाही कुणी  
आईन्यातून केले स्वतावर  
प्रेम मग माझेच मी ॥१२॥

पडतो बिछान्यावर कधी  
वाटतो मी एकटा  
हात असूनी, पाय असूनी,  
शिथिल जणू मी थोटका  
माझा, मला, मग मीच पुसतो  
अस्तित्व माझे मन्मनी ॥३॥

जगण्यात असते एक आशा  
व्हावे कुणाचे कधीतरी  
साधणे संवाद- भाषा  
हीच ईच्छा अंतरी  
एकपात्री खेळ माझा  
तोही पाही, माझाच मीच ॥४॥

माझी नको चिंता कुणाला  
धुंदीत माझ्या ग्रस्त मी  
कुशल आहे आज मी  
कुशल आहे आज मी ॥५॥

\*\*\*\*\*

- शशिकांत पानट  
(‘अमेरिका तरंग’ या कवितासंग्रहातून)